



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2394/08 - 2024 ජූලි මස 22 වැනි සඳුදා - 2024.07.22

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

2021 අංක 11 දරන කොළඹ වරාය නගරය ආර්ථික කොමිෂන් සභාව පනත

53 වන වගන්තිය යටතේ වූ නියමය

2021 අංක 11 දරන කොළඹ වරාය නගරය ආර්ථික කොමිෂන් සභාව පනතේ 53 වන වගන්තියෙන් මා වෙත පැවරී ඇති බලතල ප්‍රකාරව, ආයෝජන ප්‍රවර්ධන අමාත්‍ය රනිල් වික්‍රමසිංහ වන මම, කොළඹ වරාය නගරය ආර්ථික කොමිෂන් සභාවේ නිර්දේශ සැලකිල්ලට ගෙන සහ අමාත්‍ය මණ්ඩලයේ අනුමැතිය ලබා ගැනීමෙන් පසුව, මේ නියමය මගින් -

(අ) අමාත්‍ය මණ්ඩලය විසින් 2024 ජූලි මස 09 වන දින අංක 24/1304/631/032 දරන තීරණය මගින්, මෙහි I වන උපලේඛනයේ නිශ්චිතව දක්වා ඇති බලයලත් තැනැත්තාගේ ව්‍යාපාරය ක්‍රමෝපාය වැදගත්කමක් ඇති ව්‍යාපාරයක් - ලෙස නම් කිරීම අනුමත කර ඇති බවටත්;

(ආ) ඒ ව්‍යාපාරය ක්‍රමෝපාය වැදගත්කමක් ඇති ද්විතීයික ව්‍යාපාරයක් ලෙස සැලකීමට හේතු මෙහි II වන උපලේඛනයේ නිශ්චිතව දක්වා ඇති පරිදි වන බවටත්;

(ඇ) පනත් යටතේ ප්‍රදානය කරන ලද නිදහස් කිරීම් හෝ දිරිගැන්වීම් මෙහි III වන උපලේඛනයේ නිශ්චිතව දක්වා ඇති පරිදි විය යුතු බවටත්, සහ

(ඈ) නිශ්චිතව දක්වා ඇති පනත් යටතේ ප්‍රදානය කරන ලද නිදහස් කිරීම් හෝ දිරිගැන්වීම් මෙහි IV වන උපලේඛනයේ නිශ්චිතව දක්වා ඇති දිනවලදී ආරම්භ විය යුතු බවට සහ ක්‍රියාත්මකවීම අවසන් විය යුතු බවටත්,

නිශ්චිතව දක්වමි.

රනිල් වික්‍රමසිංහ,
ආයෝජන ප්‍රවර්ධන අමාත්‍ය.

2024 ජූලි මස 19 වැනි දින,
කොළඹ දී ය.



I වන උපලේඛනය	
ක්‍රමෝපාය වැදගත්කමක් ඇති ව්‍යාපාරයක් - තීරු බදු රහිත සිල්ලර වෙළඳ මෙහෙයුම් ලෙස නම් කර ඇති ව්‍යාපාරයේ විස්තර	
1. බලයලත් තැනැත්තාගේ නම	චයිනා ඩියුටි ෆ්‍රී (ලංකා) (පී.ටී.ටී) එල්.ටී.ඩී (CHINA DUTY FREE (LANKA) (PVT) LTD)
2. බලපත්‍ර අංකය	2311220030
3. බලපත්‍රය නිකුත් කරන ලද දිනය	2023 දෙසැම්බර් 01 බලපත්‍රය නිකුත් කරන ලද දින සිට මාස 6ක් ඇතුළත වූ දිනයක දී ව්‍යාපාරය ආරම්භ කළ යුතු ය. (2022 අංක 01 දරන බලයලත් තැනැත්තන් ලියාපදිංචි කිරීමේ. බලපත් කරණ, බලය පැවරීමේ හා සෙසු අනුමැතීන් සඳහා වූ නියෝගවල 27 වන නියෝගයට අනුව)
4. අක්වෙරළ සමාගම් ලියාපදිංචි කිරීමේ අංකය	PCC00289505
5. ක්‍රමෝපාය වැදගත්කමක් ඇති ව්‍යාපාර වර්ගීකරණය	ක්‍රමෝපාය වැදගත්කමක් ඇති ද්විතියික ව්‍යාපාරය - තීරු බදු රහිත සිල්ලර වෙළඳ මෙහෙයුම්
6. නිදහස් කිරීම් හෝ දිරි ගැන්වීම් සඳහා හිමිකම	CHINA DUTY FREE (LANKA) (PVT) LTD සමාගම ක්‍රමෝපාය වැදගත්කමක් ඇති ද්විතියික ව්‍යාපාරයක් - තීරු බදු රහිත සිල්ලර වෙළඳ මෙහෙයුම් ලෙස පමණක් නම් කරනු ලැබ ඇති අතර, එම ක්‍රමෝපාය වැදගත්කමක් ඇති ව්‍යාපාරයක් - තීරු බදු රහිත සාප්පු සංකීර්ණ මෙහෙයුම් වශයෙන් හෝ ක්‍රමෝපාය වැදගත්කමක් ඇති ද්විතියික හෝ ප්‍රාථමික ව්‍යාපාරයක් ලෙස නම් කරනු ලැබීමට සුදුසුකම් නොලබයි.
7. සුදුසුකම් ලැබීමේ නිර්ණායක	2024 අප්‍රේල් මස 22 වැනි දි අංක 2381/24 දරන අති විශේෂ ගැසට් පත්‍රයේ පළකරන ලද 2024 අංක 01 දරන කොළඹ වරාය නගරය (ක්‍රමෝපාය වැදගත්කමක් ඇති ව්‍යාපාර සඳහා නිදහස් කිරීම් හෝ දිරි ගැන්වීම් ප්‍රදානය කිරීම පිළිබඳ මාර්ගෝපදේශ - තීරු බදු රහිත මෙහෙයුම්) නියෝගවල 2(3)(අ), (ආ), (ඇ) සහ (ඈ) යන නියෝගවල නිශ්චිතව දක්වා ඇති නිර්ණායක
8. අදාළ වන නිදහස් කිරීම් හෝ දිරිගැන්වීම් යෝජනාක්‍රමය	2024 අංක 01 දරන කොළඹ වරාය නගරය (ක්‍රමෝපාය වැදගත්කමක් ඇති ව්‍යාපාර සඳහා නිදහස් කිරීම් හෝ දිරි ගැන්වීම් ප්‍රදානය කිරීම පිළිබඳ මාර්ගෝපදේශ - තීරු බදු රහිත මෙහෙයුම්) නියෝගවල 3 වන නියෝගයේ නිශ්චිතව දක්වා ඇති යෝජනාක්‍රමය

II වන උපලේඛනය**ක්‍රමෝපාය වැදගත්කමක් ඇති ව්‍යාපාරයක් - තීරු බදු රහිත සිල්ලර වෙළඳ මෙහෙයුම් ලෙස සැලකීමට හේතු**

ව්‍යාපාරය, ක්‍රමෝපාය වැදගත්කමක් ඇති ව්‍යාපාරය - තීරු බදු රහිත සිල්ලර වෙළඳ මෙහෙයුම් ලෙස නම් කිරීමේ දී, 2021 අංක 11 දරන කොළඹ වරාය නගරය ආර්ථික කොමිෂන් සභාව පනතේ 53(5) වන වගන්තියේ දක්වා ඇති පරිදි, ජාතික යහපත සැලකිල්ලට ගනිමින් හෝ ජාතික ආර්ථිකය දියුණු කිරීම පිණිස කොළඹ වරාය නගරය ස්ථාපිත කිරීමේ සාර්ථකත්වය සහතික කිරීම සඳහා, එකී පනතේ 5 වන වගන්තියේ දක්වා ඇති කොළඹ වරාය නගරය ආර්ථික කොමිෂන් සභාවේ අරමුණු සැලකිල්ලට ගනු ලැබ ඇත.

අයදුම්කරු, එක්සත් ජනපද ඩොලර් මිලියන 5 ක් වූ අවම ආයෝජන සුදුසුකම් නිර්ණායකය ඉක්මවමින් එක්සත් ජනපද ඩොලර් මිලියන 10.9 ක ආයෝජනයක් සිදුකරන සහ ආරම්භක අවස්ථාවේ දී රැකියා අවස්ථා 50ක් පමණ උත්පාදනය කරන, තීරු බදු රහිත සිල්ලර වෙළඳ මෙහෙයුම් ව්‍යාපාරවල නිරතවීම සඳහා හොංකොං හි China Duty Free International Limited සහ CHEC Port City Colombo (Pvt) Ltd අතර 80 : 20 දායකත්වයක් මත පිහිටුවන ලද හවුල් ව්‍යාපාරයකි (JV). හවුල් ව්‍යාපාරයේ ප්‍රධාන හවුල්කරුවන China Duty Free International Limited, 2021 වර්ෂයේ දී එක්සත් ජනපද ඩොලර් බිලියන 10.5 ක වාර්ෂික පිරිවැටුමක් සහිත වූ මිලියන 20 කට වැඩි විශ්වාසවන්ත සාමාජිකයන් සහිත ලොව ඉහළම සන්නාමයන් 1000 කට වැඩි ප්‍රමාණයක් සමග සම්බන්ධව කටයුතු කරන, ලොවපුරා පවතින 200 කට වැඩි සිල්ලර වෙළඳසැල් ප්‍රමාණයකින් සමන්විත වන ලොව ප්‍රමුඛතම සංචාරක සිල්ලර වෙළඳ සමාගමකි.

III වන උපලේඛනය පනත් යටතේ ප්‍රදානය කරනු ලබන නිදහස් කිරීම් හෝ දිරිගැන්වීම්	
පනතේ II වන උපලේඛනයේ ලැයිස්තුගත පනත්	ප්‍රදානය කරනු ලබන නිදහස් කිරීම් හෝ දිරිගැන්වීම්
1. 2017 අංක 24 දරන දේශීය ආදායම් පනත	(අ) සියලු ආදායම්, ලාභ සහ බෙදා දෙනු ලබන ලාභාංශ මෙම පනත යටතේ නිශ්චිතව දක්වා ඇති සියලුම බදු වලින් නිදහස් කරනු ලැබිය යුතුය ;
	(ආ) කරන ලද සියලුම ගෙවීම් මෙම පනත යටතේ නිශ්චිතව දක්වා ඇති රඳවා ගැනීමේ බද්දෙන් නිදහස් කරනු ලැබිය යුතුය ;
2. 2002 අංක 14 දරන එකතු කළ අගය මත බදු පනත	(අ) කොමිෂන් සභාව විසින් අනුමත කරනු ලබන ව්‍යාපාර ආශ්‍රිත සියලු භාණ්ඩ හා සේවා ආනයන සහ දේශීය මිලදී ගැනීම් (ආ) 2024 අප්‍රේල් 22 හා අංක 2381/24 දරන රජයේ ගැසට් පත්‍රය අනුව අවසරලත් භාණ්ඩ විකිණීම මේ පනත යටතේ නිශ්චිතව දක්වා ඇති බදුවලින් නිදහස් කරනු ලැබිය යුතු ය.
3. 2002 අංක 11 දරන මුදල් පනත	මේ පනතේ සියලු විධිවිධානවලින් නිදහස් වන්නේය.
4. 2005 අංක 5 දරන මුදල් පනත	මේ පනතේ සියලු විධිවිධානවලින් නිදහස් වන්නේය.
5. 1989 අංක 13 දරන සුරා බදු (විශේෂ විධිවිධාන) පනත	(අ) කොමිෂන් සභාව විසින් අනුමත කරනු ලබන ව්‍යාපාර ආශ්‍රිත සියලු භාණ්ඩ හා සේවා ආනයන සහ දේශීය මිලදී ගැනීම් (ආ) 2024 අප්‍රේල් 22 හා අංක 2381/24 දරන රජයේ ගැසට් පත්‍රය අනුව අවසරලත් භාණ්ඩ විකිණීම මේ පනත යටතේ නිශ්චිතව දක්වා ඇති සියලු බදු, තීරුබදු සහ අය කිරීම් වලින් නිදහස් කරනු ලැබිය යුතු ය.
6. (235 වන අධිකාරය වූ) රේගු ආඥාපනත	(අ) කොමිෂන් සභාව විසින් අනුමත කරනු ලබන ව්‍යාපාර ආශ්‍රිත සියලු භාණ්ඩ හා සේවා ආනයන සහ දේශීය මිලදී ගැනීම් (ආ) 2024 අප්‍රේල් 22 හා අංක 2381/24 දරන රජයේ ගැසට් පත්‍රය අනුව අවසරලත් භාණ්ඩ විකිණීම මේ පනත යටතේ නිශ්චිතව දක්වා ඇති සියලු බදු, තීරුබදු සහ අය කිරීම් වලින් නිදහස් කරනු ලැබිය යුතු ය.
7. 2011 අංක 18 දරන වරාය සහ ගුවන්තොටුපළ සංවර්ධන බදු පනත	(අ) කොමිෂන් සභාව විසින් අනුමත කරනු ලබන ව්‍යාපාර ආශ්‍රිත සියලු භාණ්ඩ ආනයන සහ දේශීය මිලදී ගැනීම් (ආ) 2024 අප්‍රේල් 22 හා අංක 2381/24 දරන රජයේ ගැසට් පත්‍රය අනුව අවසරලත් භාණ්ඩ විකිණීම මේ පනත යටතේ නිශ්චිතව දක්වා ඇති සියලු බදු, තීරුබදු සහ අය කිරීම් වලින් නිදහස් කරනු ලැබිය යුතු ය.

8. 1979 අංක 40 දරන ශ්‍රී ලංකා අපනයන සංවර්ධන පනත	<p>(අ) කොමිෂන් සභාව විසින් අනුමත කරනු ලබන ව්‍යාපාර ආශ්‍රිත සියලු භාණ්ඩ හා සේවා ආනයන සහ දේශීය මිලදී ගැනීම්</p> <p>(ආ) 2024 අප්‍රේල් 22 හා අංක 2381/24 දරන රජයේ ගැසට් පත්‍රය අනුව අවසරලත් භාණ්ඩ විකිණීම</p> <p>මේ පනත යටතේ නිශ්චිතව දක්වා ඇති සියලු බදු, තීරුබදු සහ අය කිරීම් වලින් නිදහස් කරනු ලැබිය යුතු ය.</p>
9. 1988 අංක 40 දරන ඔට්ටු ඇල්ලීම් සහ සුදු බදු පනත	මේ පනත යටතේ කිසිදු නිදහස් කිරීමක් හෝ දිරි ගැන්වීමක් ප්‍රදානය කරනු නොලැබේ.
10. 1971 අංක 45 දරන කම්කරුවන්ගේ රක්ෂාව අවසන් කිරීමේ (විශේෂ විධිවිධාන) පනත	මේ පනතේ සියලු විධිවිධානවලින් නිදහස් වන්නේය.
11. (267 වන අධිකාරය වූ) විනෝද බදු ආඥාපනත	මේ පනත යටතේ කිසිදු නිදහස් කිරීමක් හෝ දිරි ගැන්වීමක් ප්‍රදානය කරනු නොලැබේ.
12. 2017 අංක 12 දරන විදේශ විනිමය පනත	2022 ජුනි මස 03 වන දින අංක 2282/59 දරන අති විශේෂ ගැසට් පත්‍රයේ පළකරන ලද 2022 අංක 01 දරන විදේශ විනිමය (කොළඹ වරාය නගරය තුළ ආයෝජන) නියෝග හැර, මේ පනතේ සියලු විධිවිධාන වලින් නිදහස් වන්නේය.
13. 2010 අංක 17 දරන කැසිනෝ ව්‍යාපාර (නියාමනය කිරීමේ) පනත	මේ පනත යටතේ කිසිදු නිදහස් කිරීමක් හෝ දිරිගැන්වීමක් ප්‍රදානය කරනු නොලැබේ.

IV වන උපලේඛනය		
ප්‍රදානය කරනු ලබන නිදහස් කිරීම්වල හෝ දිරිගැන්වීම්වල වලංගු කාලය		
පනතේ II වන උපලේඛනයේ ලැයිස්තුගත පනත්	ආරම්භ වන දිනය	අවසන් වන දිනය
1. 2017 අංක 24 දරන දේශීය ආදායම් පනත	2024 ජූලි 19	2044 ජූලි 18
2. 2002 අංක 14 දරන එකතු කළ අගය මත බදු පනත	2024 ජූලි 19	2044 ජූලි 18
3. 2002 අංක 11 දරන මුදල් පනත	2024 ජූලි 19	2044 ජූලි 18
4. 2005 අංක 5 දරන මුදල් පනත	2024 ජූලි 19	2044 ජූලි 18
5. 1989 අංක 13 දරන සුරා බදු (විශේෂ විධිවිධාන) පනත	2024 ජූලි 19	2044 ජූලි 18
6. (235 වන අධිකාරය වූ) රේගු ආඥා පනත	2024 ජූලි 19	2044 ජූලි 18
7. 2011 අංක 18 දරන වරාය සහ ගුවන්තොටු පළ සංවර්ධන බදු පනත	2024 ජූලි 19	2044 ජූලි 18
8. 1979 අංක 40 දරන ශ්‍රී ලංකා අපනයන සංවර්ධන පනත	2024 ජූලි 19	2044 ජූලි 18
9. 1988 අංක 40 දරන ඔට්ටු ඇල්ලීම් සහ සුදු බදු පනත	අදාළ නොවේ	අදාළ නොවේ
10. 1971 අංක 45 දරන කම්කරුවන්ගේ රක්ෂාව අවසන් කිරීමේ (විශේෂ විධිවිධාන) පනත	2024 ජූලි 19	2044 ජූලි 18
11. (267 වන අධිකාරය වූ) විනෝද බදු ආඥා පනත	අදාළ නොවේ	අදාළ නොවේ
12. 2017 අංක 12 දරන විදේශ විනිමය පනත	2024 ජූලි 19	2044 ජූලි 18
13. 2010 අංක 17 දරන කැසිනෝ වියාපාර (නියාමනය කිරීමේ) පනත	අදාළ නොවේ	අදාළ නොවේ

EOG 07 - 0202/1